

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww i ppubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

**► B**                    **ID-DIRETTIVA 98/26/KE TAL-PARLAMENT EWROPEW U TAL-KUNSILL**  
**tad-19 ta' Mejju 1998**  
**dwar finalità ta' *settlement* fis-sistemi ta' *settlement* ta' pagamenti u titoli**  
 (ĠU L 166, 11.6.1998, p. 45)

Emendata minn:

		Ġurnal Uffiċjali		
		Nru	Paġna	Data
► <b><u>M1</u></b>	Direttiva 2009/44/KE tal-Parlament Ewropew u tal-Kunsill tas-6 ta' Mejju 2009	L 146	37	10.6.2009
► <b><u>M2</u></b>	Direttiva 2010/78/UE tal-Parlament Ewropew u tal-Kunsill tal-24 ta' Novembru 2010	L 331	120	15.12.2010
► <b><u>M3</u></b>	Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012	L 201	1	27.7.2012
► <b><u>M4</u></b>	Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014	L 257	1	28.8.2014
► <b><u>M5</u></b>	Direttiva (UE) 2019/879 tal-Parlament Ewropew u tal-Kunsill tal-20 ta' Mejju 2019	L 150	296	7.6.2019

**▼B****ID-DIRETTIVA 98/26/KE TAL-PARLAMENT EWROPEW U  
TAL-KUNSILL****tad-19 ta' Meju 1998****dwar finalità ta' *settlement* fis-sistemi ta' *settlement* ta' pagamenti u  
titoli**

IT-TAQSIMA 1

**GHAN U DEFINIZZJONIJIET***L-Artikolu 1*

Id-dispożizzjonijiet ta' din id-Direttiva għandhom japplikaw għal:

- (a) xi sistema kif definita fl-Artikolu 2(a), irregolata bil-liġi ta' Stat Membru u li topera f'kull munita, l- ► **M1** euro ◀ jew il-muniti varji li s-sistema tikkonverti wahda ma' l-oħra;
- (b) kull parteċipant f'sistema bħal din;
- (ċ) sigurtà kollaterali pprovduta b'konnessjoni ma':

— parteċipazzjoni f'sistema, jew

**▼M1**

— operazzjonijiet tal-banek ċentrali tal-Istati Membri jew tal-Bank Ċentrali Ewropew fil-kuntest tal-funzjoni tagħhom bħala banek ċentrali.

**▼B***L-Artikolu 2*

Għall-għan ta' din id-Direttiva:

- (a) "sistema" għandha tfisser arrangament formali:

**▼M1**— bejn tliet parteċipanti jew aktar, minbarra l-operatur tas-sistema ta' dik is-sistema, aġent għas-*settlement* potenzjali, kontroparti ċentrali potenzjali, clearing house potenzjali jew parteċipant indirett potenzjali, b'regoli komuni u arrangamenti standardizzati għall-clearing, kemm permezz ta' kontroparti ċentrali kif ukoll minghajru jew l-eżekuzzjoni ta' ordnijiet ta' trasferiment bejn il-parteeipanti,**▼B**

— irregolati bil-liġi ta' Stat Membru magħżul mill-parteeipanti; il-parteeipanti jistgħu, madankollu, jagħżlu biss il-liġi ta' Stat Membru f'liema wiehed minnhom għandu l-uffiċċju ewlieni tagħhom, u

**▼ M4**

- nominati, minghajr pregudizzju għal kondizzjonijiet oħrajn aktar rigorużi ta' applikazzjoni ġenerali stabbiliti mil-liġi nazzjonali, bħala sistema u notifikati lill-Awtorità Ewropea tat-Titoli u s-Swieq mill-Istat Membru li l-liġi tiegħu tkun applikabbli, wara li dak l-Istat Membru jkun issodisfat rigward l-adegwatezza tar-regoli tas-sistema.

**▼ B**

Suġġett għall-kondizzjonijiet fl-ewwel subparagrafu, Stat Membru jista' jinnomina bħal sistema bħal din l-arrangament formali bħal dawn li xogħolhom jikkonsisti fl-eżekuzzjoni ta' ordnijiet ta' trasferiment kif hemm definit fit-tieni subinċiż ta' (i) u liema sa ċertu punt jesegwixxi ordnijiet relatati ma' strumenti finanzjarji oħra, meta dak l-Istat Membru jikkonsidra li nominazzjoni bħal din tkun ġustifikata abbażi ta' riskji sistematiċi.

Stat Membru jista' wkoll fuq il-bażi ta' każ b'każ jinnomina bħala arrangament formali bejn żewġ parteċipanti, minghajr ma jqisu l-possibbiltà ta' aġent għal ftehim, il-possibbiltà ta' kontraparti centrali, il-possibbiltà ta' stabbiliment bankarju jew il-possibbiltà ta' parteċipant indirett, meta dak l-Istat Membru jikkonsidra li nominazzjoni bħal din hija mogħtija abbażi ta' riskju sistematiċi.

**▼ M1**

Arrangament miftiehem bejn żewġ sistemi interoperabbli m'għandux jitqies bħala sistema;

**▼ B**

- (b) "istituzzjoni" għandha tfisser:

**▼ M1**

- istituzzjoni ta' kreditu kif definita fl-Artikolu 4(1) tad-Direttiva 2006/48/KE tal-Parlament Ewropew u tal-Kunsill tal-14 ta' Gunju 2006 dwar il-bidu u ż-żamma ta' negozju ta' istituzzjonijiet ta' kreditu (tfassil mill-gdid)<sup>(1)</sup> inklużi l-istituzzjonijiet elenkati fl-Artikolu 2 ta' dik id-Direttiva,

- ditta ta' investiment kif definita fil-punt (1) tal-Artikolu 4(1) tad-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji<sup>(2)</sup>, hlief l-istituzzjonijiet stabbiliti fl-Artikolu 2(1) tagħha,

**▼ B**

- awtoritajiet pubbliċi u impriżi b'garanzija pubblika, jew

- kull impriża li l-uffiċċju ewlieni tagħha huwa 'l barra mill-Komunità u li l-funzjonijiet tagħha jikkorrispondu ma' dawk l-istituzzjonijiet ta' kreditu tal-Komunità jew azjendi ta' l-investment kif definiti fl-ewwel u t-tieni subinċiżi,

<sup>(1)</sup> ĠU L 177, 30.6.2006, p. 1.

<sup>(2)</sup> ĠU L 145, 30.4.2004, p. 1.

**▼ B**

li jiehdu sehem fis-sistema u li hija responsabbli mil-liberazzjoni ta' l-obbligazzjonijiet finanzjarji li jiġu minn ordnijiet ta' trasferiment fi hdan dik is-sistema.

Jekk sistema hija ssorveljata skond il-legislazzjoni nazzjonali u tessewixxi ordnijiet ta' trasferiment biss kif definit fit-tieni subinciz ta' (i), kif ukoll hlasijiet li jirrizultaw minn ordnijiet bhal dawn, Stat Membru jista' jiddeciedi li imprizi li jiehdu sehem f'sistema bhal din u li għandhom ir-responsabbiltà li jilliberalizzaw l-obbligazzjonijiet finanzjarji li joriginaw minn ordnijiet ta' trasferiment fi hdan is-sistema, jistgħu jkunu meqjusa bhala istituzzjonijiet, kemm-il darba almenu tliet parteċipanti ta' din is-sistema huma koperti mill-kategoriji msemmija fl-ewwel subparagrafu u li t-tali deċizzjoni tingħat s-setgħa abbażi ta' riskju sistematiku;

**▼ M5**

- (c) “kontroparti ċentrali” jew ‘CCP’ tfisser CCP kif definita fil-punt (1) tal-Artikolu 2 tar-Regolament (UE) Nru 648/2012;

**▼ B**

- (d) “aġent għall-hlas” għandu jfisser entità li tipprova lill-istituzzjonijiet u/jew lill-kontroparti ċentrali li jiehu sehem fis-sistemi, kontijiet tal-hlas li permezz tagħhom ordnijiet ta' trasferiment fi hdan sistemi bhal dawn jithallsu u, skond il-każ, kreditu estiz lil dawg l-istituzzjonijiet u/jew kontrapartijiet ċentrali għall-għanijiet ta' hlas;
- (e) “stabiliment ta' rilaxx” għandu jfisser entità responsabbli għall-kalkolazzjoni tal-pożizzjoni netta ta' l-istituzzjonijiet, possibbilment kontraparti ċentrali u/jew possibbilment aġent għall-hlas;

**▼ M5**

- (f) “parteċipant” tfisser istituzzjoni, kontraparti ċentrali, aġent għall-hlas, stabiliment ta' rilaxx, operatur ta' sistema jew membru tal-ikklijar ta' CCP awtorizzata skont l-Artikolu 17 tar-Regolament (UE) Nru 648/2012;

**▼ M1**

- (g) “parteċipant indirett” għandha tfisser istituzzjoni, kontraparti ċentrali, aġent għas-settlement, clearing house jew operatur tas-sistema b'relazżjoni kuntrattwali ma' parteċipant f'sistema li tezegwixxi ordnijiet ta' trasferiment li jippermettu li l-parteċipant indirett jgħaddi l-ordnijiet ta' trasferiment mis-sistema; sakemm l-parteċipant indirett ikun magħruf lill-operatur tas-sistema;
- (h) “titoli” għandha tfisser l-istrumenti kollha li jissemmew fit-taqsimha C tal-Anness I għad-Direttiva 2004/39/KE;

**▼B**

- (i) “ordni ta’ trasferiment” għandha tfisser:

**▼M1**

- kull istruzzjoni minn parteċipant sabiex jitqiegħed għad-dispożizzjoni ta’ riċevitur ammont ta’ flus permezz ta’ reġistrazzjoni fil-kontijiet ta’ istituzzjoni ta’ kreditu, bank ċentrali, kontroparti ċentrali jew aġent għas-settlement, jew kwalunkwe istruzzjoni li tirriżulta fis-suppożizzjoni jew fir-rilaxx ta’ obbligu ta’ hlas kif definit mir-regoli tas-sistema, jew

**▼B**

- struzzjoni minn parteċipant sabiex jittrasferixxi t-titolu lil, jew l-interess fi, sigurta jew titoli permezz ta’ reġistrazzjoni f’reġistru, jew b’mod iehor;

- (j) “proċedimenti għal nuqqas ta’ likwidità” għandhom ifissru kull miżura ta’ għbir kif ipprovduta mil-liġi ta’ Stat Membru, jew pajjiż terz, jew sabiex ikun xolt il-parteċipant jew sabiex torganizzah mill-gdid, meta miżura bħal din tinvolvi s-sospensjoni ta’, jew l-impożizzjoni ta’ limitazzjonijiet fuq, trasferimenti jew pagamenti;

- (k) “totalizzar” għandu jfisser il-konverżjoni f’talba waħda netta jew l-obbligazzjoni waħda netta ta’ talbiet u l-obbligazzjonijiet li jirriżultaw minn ordnijiet ta’ trasferiment li parteċipant inkella parteċipanti jew johorġu għal, jew jirċievu minn, wiehed jew aktar parteċipanti bir-riżultat li talba netta biss tista’ tkun mitluba jew obbligazzjoni netta tkun dovuta;

**▼M1**

- (l) “kont ta’ settlement” għandha tfisser kont fil-bank ċentrali, aġent għas-settlement jew kontroparti ċentrali użat sabiex jinżammu fondi jew titoli u sabiex jithallsu tranzazzjonijiet bejn parteċipanti f’sistema;

- (m) “sigurtà kollaterali” għandha tfisser l-assi realizzabbli kollha, inklużi, mingħajr limitazzjonijiet, il-kollateral finanzjarju msemmi fl-Artikolu 1(4)(a) tad-Direttiva 2002/47/KE tal-Parlament Ewropew u tal-Kunsill tas-6 ta’ Ġunju 2002 dwar arrangamenti finanzjarji kollaterali<sup>(1)</sup>, ipprovduti b’rahan (inklużi flus ipprovduti b’rahan), xiri mill-gdid jew ftehim simili, jew mezz iehor, bil-ghan li jkunu żgurati drittijiet u obbligi li potenzjalment jirriżultaw b’konnessjoni ma’ sistema jew ikunu pprovduti lill-banek ċentrali tal-Istati Membri jew lill-Bank Ċentrali Ewropew;

- (n) “jum ta’ negozju” għandha tkopri s-servizzi ta’ settlement ta’ bi nhar u ta’ bil-lejl u għandha tinkludi l-avvenimenti kollha li jiġru matul iċ-ċiklu tan-negozju ta’ sistema;

- (o) “sistemi interoperabbli” għandha tfisser żewġ sistemi jew aktar li l-operaturi tas-sistema tagħhom ikunu daħlu f’arrangament bejniethom li jinvolvi l-eżekuzzjoni minn sistema għall-oħra ta’ ordnijiet ta’ trasferiment;

<sup>(1)</sup> ĠU L 168, 27.6.2002, p. 43.

**▼ M1**

- (p) “operatur ta’ sistema” għandha tfisser l-entità jew l-entitajiet legalment responsabbli għat-thaddim ta’ sistema. Operatur ta’ sistema jista’ jaġixxi wkoll bħala aġent għas-settlement, kontroparti ċentrali jew clearing house.

**▼ B**

## IT-TAQSIMA II

**TOTALIZZAR’U ORDNIJET TA’ TRASFERIMENT***L-Artikolu 3***▼ M1**

1. L-ordnijiet ta’ trasferiment u t-totalizzar(*netting*) għandhom ikunu legalment infurzabbli u vinkolanti fuq partijiet terzi, anke fil-każ ta’ proċedimenti ta’ falliment kontra parteċipant, ladarba l-ordnijiet ta’ trasferiment ikunu ddahhlu fis-sistema qabel il-mument tal-bidu ta’ tali proċedimenti ta’ falliment kif definit fl-Artikolu 6(1). Dan għandu japplika anke fil-każ ta’ proċedimenti ta’ falliment kontra parteċipant (fis-sistema kkonċernata jew f’sistema interoperabbli) jew kontra l-operatur tas-sistema ta’ sistema interoperabbli li mhuwiex parteċipant.

Fejn l-ordnijiet ta’ trasferiment jiddahhlu f’sistema wara l-mument tal-bidu ta’ proċedimenti ta’ falliment u jitwettqu fil-jum tan-negozju, kif gie definit mir-regoli tas-sistema, li matulu jsehh il-bidu ta’ tali proċedimenti, dawn għandhom ikunu legalment infurzabbli u vinkolanti fuq partijiet terzi biss jekk l-operatur tas-sistema jista’ jipprova li, fil-hin meta tali ordnijiet ta’ trasferiment saru irrevokabbli, ma kienx konxju, u lanqas ma kellu jkun konxju, bil-bidu ta’ tali proċedimenti.

**▼ B**

2. L-ebda liġi, regolament, regola jew Prattika dwar it-twarrib ta’ kuntratti u transazzjonijiet konkluzi qabel il-mument tal-bidu ta’ proċedimenti minhabba nuqqas ta’ likwidità, kif definit fl-Artikolu 6(1) m’għandhom iwasslu għan-nuqqas ta’ temma ta’ totalizzar.

3. Il-mument ta’ dhul ta’ ordni ta’ trasferiment fis-sistema għandu jkun definit mir-regoli ta’ dik is-sistema. Jekk hemm kondizzjonijiet stabbiliti fil-liġi nazzjonali li tirregola s-sistema dwar il-mument tad-dhul, ir-regoli ta’ dik is-sistema għandhom jaqblu mal-kondizzjonijiet bħal dawn.

**▼ M1**

4. Fil-każ ta’ sistemi interoperabbli, kull sistema għandha tiddetermina fir-regoli tagħha stess il-mument ta’ dhul fis-sistema tagħha, b’tali mod li tiżgura, safejn possibbli, li r-regoli tas-sistemi interoperabbli kkonċernati kollha huma kkoordinati f’dan ir-rigward. Sakemm ma jkunx espressament previst mir-regoli tas-sistemi kollha, li huma parti tas-sistema interoperabbli, ir-regoli ta’ sistema wahda dwar il-mument ta’ dhul m’għandhom ikunu affettwati mill-ebda regola tas-sistemi l-oħrajn li magħhom hi tkun interoperabbli.

▼ M1*Artikolu 4*

L-Istati Membri jistgħu jipprevedu li l-bidu ta' proċedimenti ta' falliment kontra parteċipant jew operatur tas-sistema ta' sistema interoperabbli m'għandux jipprevjenu li fondi jew titoli disponibbli fil-kont tal-hlas ta' dak il-parteeċipant ikunu użati sabiex iwettqu l-obbligi ta' dak il-parteeċipant fis-sistema (jew f'sistema interoperabbli) fil-jum tan-negozju tal-bidu tal-proċedimenti ta' falliment. L-Istati Membri jistgħu jipprevedu wkoll li faċilità ta' kreditu tat-tali parteċipant konnessa mas-sistema tintuża kontra s-sigurtà kollaterali eżistenti disponibbli għat-tweqqif tal-obbligi tal-parteeċipant fis-sistema jew f'sistema interoperabbli.

▼ B*L-Artikolu 5*

Ordni ta' trasferiment ma tistax tkun irrevokata minn parteċipant f'sistema, lanqas minn parti terza, mill-mument definit mir-regoli ta' dik is-sistema.

▼ M1

Fil-każ ta' sistemi interoperabbli, kull sistema għandha tiddetermina fir-regoli tagħha stess il-mument ta' irrevokabbiltà, b' tali mod li tiżgura, safejn possibbli, li r-regoli tas-sistemi interoperabbli kkonċernati kollha huma kkoordinati f'dan ir-rigward. Sakemm ma jkunx espressament previst mir-regoli tas-sistemi kollha li huma parteċipanti fis-sistemi interoperabbli, ir-regoli ta' sistema waħda dwar il-mument ta' irrevokabbiltà m'għandhom ikunu affettwatti mill-ebda regola tas-sistemi l-oħrajn li magħhom hi tkun interoperabbli.

▼ B

## IT-TAQSIMA III

**DISPOŻIZZJONIJIET LI JIKKONĊERNAW PROĊEDIMENTI MINHABBA NUQQAS TA' LIKWIDITÀ***L-Artikolu 6*

1. Għall-ghan ta' din id-Direttiva, l-mument tal-bidu ta' proċedimenti minhabba nuqqas ta' likwidità għandu jkun l-mument meta l-awtorità għidizzjarja jew amministrattiva tkun għaddiet id-deċiżjoni tagħha.

2. Meta deċiżjoni tkun ittiehdet bi qbil mal-paragrafu 1, l-awtorità relevanti għidizzjarja jew amministrattiva għandha immedjatament tgħarraf dik id-deċiżjoni lill-awtorità xierqa magħżula mill-Istat Membru tagħha.

▼ M2

3. L-Istat Membru msemmi fil-paragrafu 2 għandu immedjatament jgħarraf lill-Bord Ewropew dwar ir-Riskju Sistemiku, lill-Istati Membri l-oħra u lill-Awtorità Supervizorja Ewropea (Awtorità Ewropea tat-Titoli u s-Swieq) (minn hawn 'il quddiem "AETS"), stabbilita bir-Regolament (UE) Nru 1095/2010 tal-Parlament Ewropew u tal-Kunsill <sup>(1)</sup>

(1) ĠU L 331, 15.12.2010, p. 84.

**▼ M1***Artikolu 7*

Proċedimenti ta' falliment m'għandhomx ikollhom effett retroattiv fuq id-drittijiet u l-obbligi ta' parteċipant li joriginaw minn, jew b'konnessjoni mal-parteeċipazzjoni tiegħu f'sistema qabel il-mument tal-bidu ta' tali proċedimenti kif definit fl-Artikolu 6(1). Dan għandu japplika inter alia b'mod partikolari fir-rigward tad-drittijiet u l-obbligi ta' parteċipant f'sistema interoperabbli jew ta' operatur tas-sistema ta' sistema interoperabbli li ma jkunx parteċipant.

**▼ B***L-Artikolu 8*

Fil-każ ta' proċedimenti minhabba nuqqas ta' likwidità li jinfethu kontra parteċipant fis-sistema, id-drittijiet u l-obbligazzjonijiet li jfegġu minn, jew b'konnessjoni mal-parteeċipazzjoni ta' dak il-parteeċipant għandhom ikunu ddeterminati mil-liġi li tirregola dik is-sistema.

## IT-TAQSIMA IV

**INSULAZZJONI TAD-DRITTIJET TA' POSSESSURI TA' SIGURTÀ  
KOLLATERALI MILL-EFFETTI TAN-NUQQAS TA' LIKWIDITÀ  
TAL-FORNITUR**

**▼ M1***Artikolu 9*

1. Id-drittijiet ta' operatur tas-sistema jew ta' parteċipant għas-sigurtà kollaterali pprovduti lilhom b'konnessjoni ma' sistema jew kwalunkwe sistema interoperabbli, u d-drittijiet tal-banek centrali tal-Istati Membri jew tal-Bank Ċentrali Ewropew għas-sigurtà kollaterali pprovduta lilhom, m'għandhomx ikunu affettwati minn proċeduri ta' falliment kontra::

- (a) parteċipant (fis-sistema kkonċernata jew f'sistema interoperabbli),
- (b) operatur tas-sistema ta' sistema interoperabbli li mhuwiex parteċipant,
- (c) kontroparti għall-banek centrali tal-Istati Membri jew il-Bank Ċentrali Ewropew, jew
- (d) parti terza.li tipprovdi sigurta' kollaterali.

Tali sigurtà kollaterali tista' tiġi realizzata sabiex jiġu ssodisfati dawk id-drittijiet.

**▼ M3**

Meta operatur ta' sistema jkun ipprova titolu kollaterali lil operatur ta' sistema ieħor b'rabta ma' sistema interoperabbli, id-drittijiet tal-operatur tas-sistema li jipprovdi għal dak it-titolu kollaterali ma għandhomx jiġu affettwati minn proċeduri ta' insolvenza kontra l-operatur ta' sistema riċevitur.

**▼ M1**

2. Meta t-titoli li jinkludu drittijiet f'titoli huma provduti bhala sigurtà kollaterali għall-parteeċipanti, l-operaturi tas-sistemi u il-banek centrali tal-Istati Membri jew il-Bank Ċentrali Ewropew kif deskritt fil-paragrafu 1, u d-dritt tagħhom jew dak ta' kull kandidat, aġent jew parti terza li j/tagħixxi f'isimhom fir-rigward tat-titoli hija/huwa legalment reġistrat f'reġistru, kont jew sistema deponitorja ċentralizzata li tinsab fi Stat Membru, id-determinazzjoni tad-drittijiet ta' tali entitajiet bhala



▼ **M1**

detenturi ta' sigurtà kollaterali fir-rigward ta' dawk it-titoli għandha tkun regolata mil-liġi ta' dak l-Istat Membru.

▼ **B**

## IT-TAQSIMA V

**DISPOŻIZZJONIJIET FINALI**▼ **M1***Artikolu 10*▼ **M2**

1. L-Istati Membri għandhom jispeċifikaw is-sistemi, u l-operaturi tas-sistemi rispettivi, li għandhom ikunu inklużi fil-kamp ta' applikazzjoni ta' din id-Direttiva u għandhom jinnotifikawhom lill-AETS u jinformawha bl-awtoritajiet magħżula skont l-Artikolu 6(2). L-AETS għandha tippubblika dik l-informazzjoni fuq il-website tagħha.

▼ **M1**

L-operatur tas-sistema għandu jindika lill-Istat Membru li l-liġi tiegħu hija applikabbli l-partecipanti fis-sistema, inkluż kwalunkwe partecipanti indiretti potenzjali, kif ukoll kwalunkwe bidla fihom.

Barra mill-indikazzjoni prevista fit-tieni subparagrafu, l-Istati Membri jistgħu jimponu superviżjoni jew htigiet ta' awtorizzazzjoni fuq sistemi li jaqgħu fil-gurisdiżjoni tagħhom.

L-istituzzjoni għandha, fuq talba, tinforma kwalunkwe persuna bis-sistemi li fihom tippartecipa u tippovdi informazzjoni dwar ir-regoli prinċipali li jirregolaw l-operazzjoni ta' dawk is-sistemi.

2. Is-sistema li tintgħazel qabel id-dhul fis-seħh ta' dispożizzjonijiet nazzjonali li jimplimentaw id-Direttiva 2009/44/KE tal-Parlament Ewropew u tal-Kunsill tas-6 ta' Mejju 2009 li temenda id-Direttiva 98/26/KE taldwar il-finalità ta' settlement fis-sistemi ta' settlement ta' pagamenti u titoli u d-Direttiva 2002/47/KE dwar arrangamenti finanzjarji kollateral rigward sistemi konnessi u talbiet għal kreditu<sup>(1)</sup> għandha tibqa' tkun dik magħżula għall-finijiet ta' din id-Direttiva.

L-ordni ta' trasferiment li tidhol fis-sistema qabel id-dhul fis-seħh ta' dispożizzjonijiet nazzjonali li jimplimentaw id-Direttiva 2009/44/KE, li madankollu tithallas wara dak iż-żmien għandha titqies li hi ordni ta' trasferiment għall-finijiet ta' din id-Direttiva.

▼ **M2***Artikolu 10a*

1. L-awtoritajiet kompetenti għandhom jikkooperaw mal-AETS għall-finijiet ta' din id-Direttiva, skont ir-Regolament (UE) Nru 1095/2010.

2. L-awtoritajiet kompetenti għandhom jipprovdu, minghajr dewmien, lill-AETS bl-informazzjoni kollha mehtieġa biex twettaq dmirijietha, f'konformità mal-Artikolu 35 tar-Regolament (UE) Nru 1095/2010.

<sup>(1)</sup> ĠU L 146, 10.6.2009, p. 37.

**▼B***L-Artikolu 11*

1. L-Istati Membri għandhom jinfurzaw il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva qabel il-11 ta' Diċembru 1999. Għandhom immedjatament jinfurmaw lill-Kummissjoni.

Meta l-Istati Membri jaddottaw dawn il-miżuri, għandhom ikollhom referenza għal din id-Direttiva jew għandhom ikunu akkompanjati minn referenza bħal din fl-okkażjoni tal-pubblikazzjoni uffiċjali tagħhom. Il-metodi sabiex tagħmel referenzi bħal dawn għandhom ikunu ddettagliati mill-Istati Membri.

2. L-Istati Membri għandhom jikkomunikaw lejn il-Kummissjoni t-test tad-dispożizzjonijiet tal-liġi domestika li huma jadottaw fil-qasam irregolat minn din id-Direttiva. F'din il-komunikazzjoni, l-Istati Membri għandhom jipprovdu tabella ta' korrispondenza li turi d-dispożizzjonijiet nazzjonali li jeżistu jew huma introdotti fir-rigward ta' kull Artikolu ta' din id-Direttiva.

**▼M4**

3. Sat-18 ta' Marzu 2015, l-Istati Membri għandhom jadottaw u jipubblikaw u jikkomunikaw lill-Kummissjoni l-miżuri meħtieġa biex jikkonformaw mat-tielet inċiż tal-ewwel subparagrafu tal-punt (a) tal-Artikolu 2.

**▼B***L-Artikolu 12*

Mhux aktar tard minn tliet snin wara d-data imsemmija fl-Artikolu 11(1), il-Kummissjoni għandha tippreżenta rapport lejn il-Parlament Ewropej u lejn il-Kunsill dwar l-applikar ta' din id-Direttiva, akkompanjat fejn xieraq minn proposti għar-reviżjoni tiegħu.

**▼M5***Artikolu 12a*

Sat-28 ta' Ġunju 2021, il-Kummissjoni għandha tirrieżamina kif l-Istati Membri japplikaw din id-Direttiva għall-istituzzjonijiet domestiċi tagħhom li jipparteċipaw direttament fis-sistemi rregolati mil-liġi ta' pajjiż terz u għal sigurtà kollaterali pprovduta b'rabta mal-parteeċipazzjoni f'sistemi bħal dawn. Il-Kummissjoni għandha tivvaluta b'mod partikolari l-htieġa għal aktar emendi għal din id-Direttiva fir-rigward tas-sistemi rregolati mil-liġi ta' pajjiż terz. Il-Kummissjoni għandha tippreżenta rapport dwar dan lill-Parlament Ewropej u lill-Kunsill, akkompanjat fejn adegwat minn proposti għar-reviżjoni ta' din id-Direttiva.

**▼B***L-Artikolu 13*

Din id-Direttiva għandha tidhol b'seħħ fil-jum tal-pubblikazzjoni tagħha fil-*Gurnal Uffiċjali tal-Komunitajiet Ewropej*.

*L-Artikolu 14*

Din id-Direttiva hija indirizzata lill-Istati Membri.